

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) 2021/2124

tat-2 ta' Diċembru 2021

li jimplimenta l-Artikolu 8a(1) tar-Regolament (KE) Nru 765/2006 dwar miżuri restrittivi fir-rigward tal-Belarusja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 765/2006 tat-18 ta' Mejju 2006 dwar miżuri restrittivi fir-rigward tal-Belarusja ⁽¹⁾, u b'mod partikolari l-Artikolu 8a(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-18 ta' Mejju 2006, il-Kunsill adotta r-Regolament (KE) Nru 765/2006 dwar miżuri restrittivi fir-rigward tal-Belarusja.
- (2) Fil-21 u t-22 ta' Ottubru 2021, il-Kunsill Ewropew adotta l-konklużjonijiet fejn iddikjara li mhu ser jaċċetta l-ebda tentattiv minn pajjiżi terzi biex jistrumentalizzaw lill-migranti għal finijiet politiċi, ikkundanna kull attakk ibridu fil-fruntieri tal-Unjoni u afferma li ser jirreaġixxi kif xieraq. Huwa ssottolinja li l-Unjoni ser tkompli tiġġieled l-attakk ibridu li għaddejj u li tnieda mir-reġim Belarussu, inkluż billi tadotta, b'mod urġenti, aktar miżuri restrittivi kontra persuni u entitajiet legali, f'konformità mal-approċċ gradwali tagħha.
- (3) Fid-Deċiżjoni tiegħu (PESK) 2021/1990 ⁽²⁾ tal-15 ta' Novembru 2021, il-Kunsill emenda l-kriterji ta' deżinjazzjoni fid-Deċiżjoni 2012/642/PESK tiegħu ⁽³⁾ biex tkun possibbli l-applikazzjoni ta' miżuri restrittivi mmirati kontra persuni fiżiċi jew ġuridiċi, entitajiet jew korpi li jorganizzaw jew jikkontribwixxu għal attivitajiet mir-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni jew it-trasferiment ta' oġġetti pprojbiti u t-trasferiment illegali ta' oġġetti ristretti, inkluż oġġetti perikolużi, fit-territorju ta' Stat Membru.
- (4) Minhabba l-gravità tas-sitwazzjoni fil-Belarusja, jenhtieg li 17-il persuna u 11-il entità jinżiedu mal-lista ta' persuni fiżiċi u ġuridiċi, entitajiet u korpi soġġetti għall-miżuri restrittivi li jinsabu fl-Anness I għar-Regolament (KE) Nru 765/2006.
- (5) Għaldaqstant jenhtieg li l-Anness I għar-Regolament (KE) Nru 765/2006 jiġi emendat skont dan,

⁽¹⁾ ĠU L 134, 20.5.2006, p. 1.

⁽²⁾ Id-Deċiżjoni tal-Kunsill (PESK) 2021/1990 tal-15 ta' Novembru 2021 li jemenda id-Deċiżjoni 2012/642/PESK dwar miżuri restrittivi fid-dawl tas-sitwazzjoni fil-Belarusja (ĠU L 405, 16.11.2021, p. 10).

⁽³⁾ Id-Deċiżjoni tal-Kunsill 2012/642/PESK tal-15 ta' Ottubru 2012 dwar miżuri restrittivi kontra l-Belarusja (ĠU L 285, 17.10.2012, p. 1).

ADOTTA DAN IR-REGOLAMENT:

Artikolu 1

L-Anness I għar-Regolament (KE) Nru 765/2006 huwa b'dan emendat kif jinsab fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Diċembru 2021.

Għall-Kunsill

Il-President

J. VRTOVEC

L-Anness I għar-Regolament (KE) Nru 765/2006 huwa emendat kif ġej:

(1) il-persuni fiżiċi li ġejjin jiżiedu fit-tabella "A. Persuni fiżiċi msemminja fl-Artikolu 2(1)":

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
"167.	Ihar Anatolevich KRUCHKOU Igor Anatolevich KRIUCHKOV	Ігар Анатольевіч КРУЧКОЎ Ігорь Анатольевич КРЮЧКОВ	Kap tas-Servizz Separat għal Miżuri Attivi (ASAM) tal-Forzi Speċjali tal-Kumitat tal-Istat għall-Fruntieri Data tat-twelid: 13.4.1976 Sess: raġel Nazjonalità: Belarussa ID personali: 3130476M077PB6	Fil-pożizzjoni tiegħu bħala Kap tas-Servizz Separat għal Miżuri Attivi (ASAM) tal-Forzi Speċjali tal-Kumitat tal-Istat għall-Fruntieri, Ihar Kruchkou huwa responsabbli għall-azzjonijiet tal-forzi taht il-kmand tiegħu, li huma involuti fit-trasportazzjoni fiżika tal-migranti ġewwa l-Belarussja lejn il-fruntiera bejn il-Belarussja u l-Istati Membri tal-Unjoni. L-ASAM titlob lill-migranti trasportati hlas biex jaqsmu l-fruntiera. Dawk l-azzjonijiet huma implimentati bħala parti mill-operazzjoni "Gate". Huwa għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
168.	Anatol Piatrovich LAPO Anatoliy Petrovich LAPPO	Анатоль Пятровіч ЛАПО/ ЛАППО Анатолий Петрович ЛАППО	Logutenent Ġeneral, President tal-Kumitat tal-Istat għall-Fruntieri tar-Repubblika tal-Belarussja (mahtur fid-29 ta' Diċembru 2016), Delegat Kap fil-Fruntieri tal-Istat Data tat-twelid: 24.5.1963 Post tat-twelid: Kulakovka, Reġjun/Oblast ta' Mogilev, eks USSR (issa l-Belarussja) Sess: raġel Nazjonalità: Belarussa Numru tal-passaport: MP4098888 ID personali: 3240563K033PB5	Fil-pożizzjoni tiegħu bħala President tal-Kumitat tal-Istat għall-Fruntieri, Anatol Lapo huwa responsabbli għall-azzjonijiet tal-korpi ta' kontroll fuq il-fruntiera taht il-kmand tiegħu, f'liema korpi l-gwardjani tal-fruntiera ġew dokumentati li qed jidderieġu, jiggwidaw jew jisfurzaw lill-migranti jaqsmu illegalment il-fruntiera bejn il-Belarussja u l-Istati Membri tal-Unjoni, u li n-nuqqas intenzjonat tagħhom li jwettqu dmirijietom sew jiffaċilita t-tentattivi mill-migranti li jaqsmu dik il-fruntiera. Huwa għaldaqstant responsabbli għall-organizzazzjoni ta' attivitajiet mir-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
169.	Kanstantsin Henadzevich MOLASTAU	Канстанцін Генадзевіч МОЛІСТАЎ	Kurunell, Kap tal-Grupp tal-Fruntiera ta' Grodno (mahtur fl-1 ta' Ottubru 2014), Unità Militari 2141, Delegat fil-Fruntieri tal-Istat Data tat-twelid: 30.5.1970	Fil-pożizzjoni tiegħu bħala Kap tal-Grupp tal-Fruntiera ta' Grodno, Kanstantsin Molastau huwa responsabbli għall-azzjonijiet tal-gwardjani tal-fruntiera taht il-kmand tiegħu. In-nuqqas intenzjonat tal-Grupp tal-Fruntiera ta' Grodno li jwettaq dmirijietu sew jiffaċilita t-tentattivi mill-migranti li jaqsmu l-fruntiera mal-Istati Membri tal-Unjoni.	2.12.2021

	Ismijiet Trażlitterazzjoni tal-ortografija Belarussa Trażlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
	Konstantin Gennadevich MOLOSTOV	Константин Геннадьевич МОЛОСТОВ	Post tat-twelid: Krasnoarmeysk, Reġjun ta' Saratov, Federazzjoni Russa Sess: raġel Nazżjonalità: Belarussa Numru tal-passaport: KH2479999 ID personali: 3300570K025PB3	Huwa għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	
170.	Pavel Mikalaevich KHARCHANKA Pavel Nikolaevich KHARCHENKO	Павел Мікалаевіч ХАРЧАНКА Павел Николаевич ХАРЧЕНКО	Kap tat-Taqsim Distakkata tal-Fruntiera ta' Polotsk Data tat-twelid: 29.3.1981 Post tat-twelid: Chita, eks USSR (issa l-Federazzjoni Russa) Sess: raġel Nazżjonalità: Belarussa	Fil-pożizzjoni tiegħu bħala Kap tat-Taqsim Distakkata tal-Fruntiera ta' Polotsk, Pavel Kharchanka huwa responsabbli għall-azzjonijiet tal-gwardjani tal-fruntiera taħt il-kmand tiegħu. In-nuqqas intenzjonat tat-Taqsim Distakkata tal-Fruntiera ta' Polotsk li twettaq dmirijiet sew jiffaċilita t-tentattivi mill-migranti li jaqsmu l-fruntiera mal-Istati Membri tal-Unjoni. Huwa għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
171.	Ihar Mikalaevich GUTNIK Igor Nikolaevich GUTNIK	Ігар Мікалаевіч ГУТНІК Ігорь Николаевич ГУТНИК	Kap tal-Grupp tal-Fruntiera ta' Brest, kurunell Data tat-twelid: 17.12.1974 Post tat-twelid: ir-rahla ta' Zaboloty, Distrett ta' Smolevichi, Reġjun/Oblast ta' Minsk, eks USSR (issa l-Belarussja) Indirizz: 90 Heroes of Defense of the Brest Fortress St., 224018, Brest, Belarus Sess: raġel Nazżjonalità: Belarussa Numru tal-passaport: BM1962867	Fil-pożizzjoni tiegħu bħala Kap tal-Grupp tal-Fruntiera ta' Brest, Ihar Gutnik, li fl-2018 sar deputat fil-Kunsill Reġjonali ta' Brest bħala wiehed mill-kandidati leali għal Lukashenka, huwa responsabbli għall-azzjonijiet tal-gwardjani tal-fruntiera taħt il-kmand tiegħu. In-nuqqas intenzjonat tal-Grupp tal-Fruntiera ta' Brest li jwettaq dmirijiet sew jiffaċilita t-tentattivi mill-migranti li jaqsmu l-fruntiera mal-Istati Membri tal-Unjoni. Huwa għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
172.	Aliaksandr Barysavich DAVIDZIUK	Аляксандр Барысавіч ДАВІДЗІЮК	Kurunell, Kap tat-Taqsim Distakkata tal-Fruntiera ta' Lida, Unità Militari 1234 (mahtur fis-27 ta' Settembru 2016), Delegat fil-Fruntieri tal-Istat	Fil-pożizzjoni tiegħu bħala Kap tat-Taqsim Distakkata tal-Fruntiera ta' Lida, Aliaksandr Davidziuk huwa responsabbli għall-azzjonijiet tal-gwardjani tal-fruntiera taħt il-kmand tiegħu.	2.12.2021

	Ismijiet Trażlitterazzjoni tal-ortografija Belarussa Trażlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
	Aleksandr Borisovich DAVIDIUK	Александр Борисович ДАВИДЮК	Membru tal-Kunsill tad-Deputati tad-Distrett ta' Lida tat-28 konvokazzjoni (ha l-kariga fit-2 ta' Frar 2018) Data tat-twelid: 4.5.1973 Post tat-twelid: Novograd-Volynsky, reġjun ta' Zhytomyr, eks USSR (issa l-Ukrajna) Sess: raġel Nazżjonalità: Belarussa Numru tal-passaport: KH2613034 ID personali: 3040573E050PB7	In-nuqqas intenzjonat tat-Taqsima Distakkata tal-Fruntiera ta' Lida li twettaq dmirijietha sew jiffaċilita t-tentattivi mill-migranti li jaqsmu l-fruntiera mal-Istati Membri tal-Unjoni. Huwa għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	
173.	Maksim Viktorovich BUTRANETS Maxim Viktorovich BUTRANETS	Максім Віктаравіч БУТРАНЕЦ Максим Викторович БУТРАНЕЦ	Kap tal-Grupp tal-Fruntiera ta' Smorgon, Unità Militari 2044 (mahtur f'Marzu 2018), Delegat fil-Fruntieri tal-Istat Data tat-twelid: 12.12.1978 Post tat-twelid: Sverdlovsk, eks USSR (issa l-Federazzjoni Russa) Sess: raġel Nazżjonalità: Belarussa	Fil-pożizzjoni tiegħu bħala Kap tal-Grupp tal-Fruntiera ta' Smorgon, Maksim Butranets huwa responsabbli għall-azzjonijiet tal-gwardjani tal-fruntiera taht il-kmand tiegħu. In-nuqqas intenzjonat tal-Grupp tal-Fruntiera ta' Smorgon li jwettaq dmirijietu sew jiffaċilita t-tentattivi mill-migranti li jaqsmu l-fruntiera mal-Istati Membri tal-Unjoni. Maksim Butranets iddikjara wkoll li l-għadd ta' migranti fil-fruntiera bejn il-Belarussja u l-Litwanja baqa' fil-livell tas-soltu, minkejja ż-żieda sostanzjali osservata min-naħa tal-Litwanja. Huwa għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
174.	Anatol Anatolyevich GLAZ Anatoliy Anatolyevich GLAZ	Анатоль Анатольевіч ГЛАЗ Анатолій Анатольевич ГЛАЗ	Kap tad-Dipartiment tal-Informazzjoni u tad-Diplomazija Diġitali (kelliem) tal-Ministeru għall-Affarijiet Barranin tal-Belarussja Data tat-twelid: 31.7.1982 Sess: raġel	Anatol Glaz ilu Kap tad-Dipartiment tal-Informazzjoni u tad-Diplomazija Diġitali u Kelliem tal-Ministeru għall-Affarijiet Barranin tal-Belarussja mill-11 ta' Ġunju 2018. F'din il-kapaċità, għamel għadd ta' dikjarazzjonijiet pubbliċi, fejn appoġġa l-politika tar-reġim ta' Lukashenka fl-aktar tentattivi reċenti tiegħu biex jiffaċilita l-qsim illegali tal-fruntieri esterni ta' Stati Membri tal-Unjoni. Huwa ddefenda wkoll pubblikament	2.12.2021

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
			Nazzjonalità: Belarussa	l-inżul furzat tat-titjira tal-passiġġieri FR4978 fl-ajruport ta' Minsk mingħajr ġustifikazzjoni xierqa fit-23 ta' Mejju 2021. Din id-deċiżjoni politikament motivata kellha l-għan tal-arrest u d-detenzjoni tal-ġurnalista tal-oppożizzjoni Raman Pratasevich u Sofia Sapega u hija forma ta' repressjoni kontra s-soċjetà ċivili u l-oppożizzjoni demokratika fil-Belarussa. Huwa għalhekk qed jappoġġa r-reġim ta' Lukashenka.	
175.	Siarhei Aliaksandravich EPIKHAU Sergei Aleksandrovich EPIKHOV	Сяргей Аляксандравіч ЕПІХАЎ Сергей Александрович ЕПИХОВ	Imhalef fil-Qorti Reġjonali ta' Minsk Data tat-twelid: 16.5.1966 Indirizz: 38 Timoshenko St., apt. 198, Minsk, Belarus; 59 L.Tolstoy St., apt. 80, Vileika, Belarus; 14 Kedyshko St., apt. 11, Minsk, Belarus Sess: raġel Nazzjonalità: Belarussa ID personali: 3160566B046PB4	Fil-pożizzjoni tiegħu bhala mhalef fil-Qorti Reġjonali ta' Minsk Siarhei Epikhau huwa responsabbli għal deċiżjonijiet politikament motivati kontra mexxejja tal-oppożizzjoni u attivisti, b'mod partikolari għas-sentenzjar ta' Maria Kolesnikova u Maksim Znak, li huma meqjusa bhala prigionieri politiċi mill-organizzazzjonijiet tad-drittijiet tal-bniedem. Waqt proċessi mwettqa taht is-superviżjoni tiegħu, kien hemm rapporti ta' ksur tad-drittijiet tad-difiża u tad-dritt ta' proċess ġust. Għalhekk huwa responsabbli għal ksur serju tad-drittijiet tal-bniedem u d-dgħajfien serju tal-istat tad-dritt, kif ukoll għar-repressjoni tas-soċjetà ċivili u tal-oppożizzjoni demokratika.	2.12.2021
176.	Ihar Viachaslavavich LIUBAVITSKI Igor Viacheslavovich LIUBOVITSKI	Ігар Вячаслававіч ЛЮБАВІЦКІ Игорь Вячеславович ЛЮБОВИЦКИЙ	Imhalef fil-Qorti Suprema tar-Repubblika tal-Belarus Data tat-twelid: 21.7.1983 Indirizz: Vogel 1K St., apt. 17, Minsk, Belarus Sess: raġel Nazzjonalità: Belarussa ID personali: 3210783C002PB2	Fil-pożizzjoni tiegħu bhala mhalef fil-Qorti Suprema tar-Repubblika tal-Belarus, Ihar Liubavitski huwa responsabbli għal deċiżjonijiet politikament motivati kontra mexxejja tal-oppożizzjoni, attivisti u ġurnalisti, b'mod partikolari għas-sentenzjar tal-kandidat presidenzjali tal-oppożizzjoni Viktor Babarika, li hu meqjus bhala prigionier politiku mill-organizzazzjonijiet tad-drittijiet tal-bniedem. Għalhekk huwa responsabbli għal ksur serju tad-drittijiet tal-bniedem u d-dgħajfien serju tal-istat tad-dritt, kif ukoll għar-repressjoni tas-soċjetà ċivili u tal-oppożizzjoni demokratika.	2.12.2021

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
177.	Siarhei Siarheevich GIRGEL Sergei Sergeevich GIRGEL	Сяргей Сяргеевіч ГІРГЕЛЬ Сергей Сергеевич ГІРГЕЛЬ	Prosekutur Anzjan tad-Dipartiment tal-Prosekuzzjoni Pubblika tal-Uffiċċju tal-Prosekutur Ġenerali Data tat-twelid: 16.6.1978 Indirizz: 16 Lidskaya St., apt. 165, Minsk, Belarus Sess: raġel Nazjonalità: Belarussa ID personali: 3160678H018PB5	Fil-pożizzjoni tiegħu bħala l-Prosekutur Anzjan tad-Dipartiment tal-Prosekuzzjoni Pubblika tal-Uffiċċju tal-Prosekutur Ġenerali, Siarhei Girgel irrappreżenta r-reġim ta' Lukashenka f'kawża politikament motivati kontra mexxejja tal-oppożizzjoni u membri tas-soċjetà ċivili. B'mod partikolari huwa harrek lill-kandidat presidenzjali tal-oppożizzjoni Viktor Babarika, li hu rikonoxxut bħala prigionier politiku mill-organizzazzjonijiet tad-drittijiet tal-bniedem. Siarhei Girgel kontinwament talab lill-imhalef għal sentenzi ta' ħabs fit-tul. Għalhekk huwa responsabbli għal ksur serju tad-drittijiet tal-bniedem u d-għajfien serju tal-istat tad-dritt, kif ukoll għar-repressjoni tas-soċjetà ċivili u tal-oppożizzjoni demokratika.	2.12.2021
178.	Valiantsina Genadzeuna KULIK Valentina Gennadevna KULIK	Валянціна Генадзеўна КУЛІК Валентина Геннадьевна КУЛІК	Imhalef fil-Qorti Suprema tar-Repubblika tal-Belarussja Data tat-twelid: 15.1.1960 Indirizz: 54 Angarskaya St., apt. 48, Minsk, Belarus Sess: mara Nazjonalità: Belarussa ID personali: 4150160A119PB2	Fil-pożizzjoni tagħha bħala mhalef fil-Qorti Suprema tar-Repubblika tal-Belarussja, Valiantsina Kulik hija responsabbli għal deċizzjonijiet politikament motivati kontra attivisti u mexxejja tal-oppożizzjoni. B'mod partikolari hija ċaħdet l-ilment ta' Viktor Babarika biex tinbeda kawża ċivili abbażi tal-ilmenti tiegħu kontra d-deċizzjoni tal-Kummissjoni Elettorali Ċentrali li tirrifjuta r-registrazzjoni tiegħu bħala kandidat presidenzjali. Għalhekk hija responsabbli għal ksur serju tad-drittijiet tal-bniedem u d-għajfien serju tal-istat tad-dritt, kif ukoll għar-repressjoni tas-soċjetà ċivili u tal-oppożizzjoni demokratika.	2.12.2021
179.	Andrei Andreevich PRAKAPUK Andrey Andreevich PROKOPUK	Андрэй Андрэевіч ПРАКАПУК Андрей Андреевич ПРОКОПУК	Viċi Direttur tad-Dipartiment tal-Investigazzjonijiet Finanzjarji tal-Kumitat tal-Kontroll tal-Istat tar-Repubblika tal-Belarussja Kurunell tal-Pulizija Finanzjarja Data tat-twelid: 22.7.1973 Post tat-twelid: Kobrin, reġjun ta' Brest, il-Belarussja Indirizz: 22 Mira St., apt. 88, Priluki, Minsk, Belarus	Fil-pożizzjoni tiegħu bħala l-Viċi Direttur tad-Dipartiment tal-Investigazzjonijiet Finanzjarji tal-Kumitat tal-Kontroll tal-Istat tar-Repubblika tal-Belarussja, Andrei Prakupuk huwa responsabbli għall-kampanji politikament motivati ta' dak id-dipartiment kontra ġurnalisti u entitajiet tal-media indipendenti Belarussi. Huwa approva personalment deċizzjoni biex issir tftixxa tal-bini tal-entità tal-media indipendenti TUT.by u beda kawża tal-qorti kontra TUT.by u l-ġurnalisti impjegati minn TUT.by, kif ukoll imblokka l-aċċess għas-sit web ta' TUT.by.	2.12.2021

	Ismijiet Trażlitterazzjoni tal-ortografija Belarussa Trażlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
			Sess: raġel Nazjonalità: Belarussa ID personali: 3220773C061PB1	Għalhekk huwa responsabbli għal ksur serju tad-drittijiet tal-bniedem u r-repressjoni tas-soċjetà ċivili u l-oppożizzjoni demokratika kif ukoll għad-dgħajfen serju tal-istat tad-dritt.	
180.	Ihar Anatolevich MARSHALAU Igor Anatolevich MARSHALOV	Ігар Анатольевіч МАРШАЛАЎ Ігорь Анатольевич МАРШАЛОВ	Viċi President tal-Kumitat tal-Kontroll tal-Istat, Direttur tad-Dipartiment tal-Investigazzjonijiet Finanzjarji tal-Kumitat tal-Kontroll tal-Istat Maġġur Ġeneral tal-Pulizija Finanzjarja Data tat-twelid: 12.1.1972 Post tat-twelid: Shkolv, Reġjun/Oblast ta' Mogilev, eks USSR (issa l-Belarussja) Indirizz: 15 Shchukina St., Minsk, Belarus; 43A Franciska St., apt. 41, Minsk, Belarus Sess: raġel Nazjonalità: Belarussa ID personali: 3120172H018PB4	Ihar Marshalau huwa l-Viċi President tal-Kumitat tal-Kontroll tal-Istat tal-Belarussja u d-Direttur tad-Dipartiment tal-Investigazzjonijiet Finanzjarji tal-Kumitat tal-Kontroll tal-Istat. F'dik il-pożizzjoni, huwa responsabbli għall-bidu tal-kawża politikament motivata dwar l-evazzjoni tat-taxxa kontra l-entità tal-media TUT.by, allegatament ibbażata fuq l-Artikolu 243 tal-Kodiċi Kriminali tar-Repubblika tal-Belarussja, li thedded il-libertà tal-media fil-Belarussja. Huwa responsabbli wkoll għat-tfittxijiet li saru f'Mejju 2021 fl-uffiċċju ta' TUT.by f'Minsk, fl-uffiċċji reġjonali u fid-djar ta' diversi membri tal-persunal ta' TUT.by. Huwa responsabbli wkoll għad-detenzjoni ta' membri tal-Belarus Press Club f'Diċembru 2020, it-tfittxija u l-konfiska ta' oġġetti fl-uffiċċju tad-Drittijiet tal-Persuni b'Diżabbiltà inkluż l-interrogazzjoni vjolenti ta' Aleh Hrableuski u Syarhei Drazdouski f'Jannar 2021, id-detenzjoni tal-membri tal-Kunsill ta' Koordinazzjoni Liliya Ulasavau u l-akkużi ta' evazzjoni tat-taxxa kontra, kif ukoll it-tfittxija u d-detenzjonijiet li affettwaw lill-impjegati tal-kumpannija tas-software PandaDoc, li kienet qed tmexxi l-inizjattiva "Protect Belarus" f'Settembru 2021 Għalhekk huwa responsabbli għal ksur serju tad-drittijiet tal-bniedem u r-repressjoni tas-soċjetà ċivili u l-oppożizzjoni demokratika kif ukoll għad-dgħajfen serju tal-istat tad-dritt.	2.12.2021

	Ismijiet Trażlitterazzjoni tal-ortografija Belarussa Trażlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
181.	Hanna Mikhailauna SAKALOUSKAYA Anna Mikhaylovna SOKOLOVSKAYA	Ганна Міхайлаўна САКАЛОЎСКАЯ Анна Михайловна СОКОЛОВСКАЯ	Imhallef tal-Collegium Ġudizzjarju għal Każijiet Ċivili fil-Qorti Suprema Data tat-twelid: 18.9.1955 Indirizz: 22 Surhanava St., apt. 1, Minsk, Belarus Sess: mara Nazjonalità: Belarussa ID personali: 4180955A015P80	Fil-pożizzjoni tagħha bħala mħallef fil-Qorti Suprema tar-Repubblika tal-Belarussja, Hanna Sakalouskaya hija responsabbli għad-deċiżjoni politikament motivata biex tiġi likwidata il-Belarus PEN Center – organizzazzjoni tas-soċjetà ċivili Belarussa. Hija responsabbli wkoll għal deċiżjoni politikament motivata li wasslet għal-likwidazzjoni tal-Kumitat Helsinki tal-Belarussja (BHC), peress li fit-2 ta' Settembru 2021 ħadhet l-ilment mill-BHC dwar it-twissija mmirata lejn il-BHC mill-Ministeru għall-Gustizzja Belarussu. Għalhekk hija responsabbli għal ksar serju tad-drittijiet tal-bniedem u d-għajfien serju tal-istat tad-dritt, kif ukoll għar-repressjoni tas-soċjetà ċivili u tal-oppożizzjoni demokratika.	2.12.2021
182.	Marat Siarheevich MARKAU Marat Sergeevich MARKOV	Марат Сяргеевіч МАРКАЎ Марат Сергеевич МАРКОВ	President tal-Bord tat-Tmexxija tal-istazzjon televiżiv ikkontrollat mill-Istat ONT, preżentatur tal-programm "Markov: Nothing Personal" Data tat-twelid: 1.5.1969 Post tat-twelid: Luninets, eks USSR (issa l-Belarussja) Sess: raġel Nazjonalità: Belarussa	Marat Markau huwa l-President tal-Bord tat-Tmexxija tal-istazzjon televiżiv ikkontrollat mill-Istat ONT u l-preżentatur tal-programm "Markov: Nothing Personal". F'din il-pożizzjoni huwa qed jagħti volontarjament informazzjoni falza lill-pubbliku Belarussu dwar l-eżitu tal-elezzjonijiet, il-protesti u r-repressjoni pperpetwata mill-awtoritajiet tal-Istat, u ċ-ċirkostanzi tal-inżul furzat tat-titjira tal-passiġġieri FR4978 fl-ajruport ta' Minsk mingħajr ġustifikazzjoni xierqa fit-23 ta' Mejju 2021. Huwa direttament responsabbli għall-mod li bih l-istazzjon ONT jippreżenta l-informazzjoni dwar is-sitwazzjoni fil-pajjiż, u b'hekk jagħti appoġġ lill-awtoritajiet, inkluż lil Lukashenka. Huwa għalhekk qed jappoġġa r-reġim ta' Lukashenka. Markov għamel l-ewwel intervista furzata ma' Raman Pratasevich, wara li Pratasevich gie detenut u skont rapporti numerużi ttorturat mill-awtoritajiet Belarussi. Markov ukoll hedded u intimidat haddiema tal-ONT li kienu qed jistrasjkaw wara l-elezzjonijiet presidenzjali frodulentli tal-2020 u r-repressjoni mill-awtoritajiet. Għaldaqstant huwa responsabbli għar-repressjoni tas-soċjetà ċivili u l-oppożizzjoni demokratika	2.12.2021

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (ortografija Belarussa) (ortografija Russa)	Informazzjoni ta' identifikazzjoni	Raġunijiet għall-elenkar	Data tal-elenkar
183.	Dzmitry Siarheevich KARSUUK Dmitriy Sergeevich KARSUUK	Дзмітрый Сяргеевіч КАРСЮК Дмитрий Сергеевич КАРСЮК	Imhallef fil-Qorti tad-Distrett Ċentrali tal-Belt ta' Minsk Data tat-twelid: 7.7.1995 Sess: raġel Nazzjonalità: Belarussa	Fil-pożizzjoni tiegħu bhala mħallef fil-Qorti tad-Distrett Ċentrali tal-Belt ta' Minsk, Dzmitriy Karsiuk huwa responsabbli għal bosta deċiżjonijiet motivati politikament kontra dimostranti, b'mod partikolari għall-kundanna ta' Yavor Viarshynin, Pavel Lukoyanov, Artsiom Sakovich u Mikalai Shemetau, meqjusa prigionieri politiċi minn Viasna, organizzazzjoni tad-drittijiet tal-bniedem Belarussa. Huwa ta kundanni ta' kolonja penali, habs u detenzjoni domiciljari lil nies talli hadu sehem fi protesti paċifiċi, minhabba posts fuq il-media soċjali, l-użu tal-bandiera bajda, hamra u bajda tal-Belarusija u eżerċizzji ohra ta' libertajiet ċivili. Għalhekk huwa responsabbli għal ksur serju tad-drittijiet tal-bniedem u d-dgħajfien serju tal-istat tad-dritt, kif ukoll għar-repressjoni tas-soċjetà ċivili u tal-oppożizzjoni demokratika.	2.12.2021";

(2) il-persuni ġuridiċi li ġejjin jizdiedu fit-tabella "B. Persuni ġuridiċi, entitajiet u korpi msemmija fl-Artikolu 2(1)":

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (Ortografija Belarussa) (Ortografija Russa)	Informazzjoni ta' identifikazzjoni	Raġunijiet għall-elenkar	Data tal-elenkar
"16	Open Joint Stock Company "Belavia Belarusian Airlines"	ААТ "Авіакомпанія Белавія" ОАО «Авиакомпания Белавиа»	Indirizz: 14A Nemiga St., Minsk, Belarus, 220004 Data ta' registrazzjoni: 4.1.1996 Numru ta' registrazzjoni: 600390798	Open Joint Stock Company "Belavia" huwa t-trasportatur tal-linja tal-ajru nazzjonali tal-Istat. Aliaksandr Lukashenka wiegħed li l-amministrazzjoni tiegħu ser tagħti kull appoġġ possibbli lil Belavia wara li l-Unjoni ddeċidiet li ddaħħal projbizzjoni fuq it-titjir li jgħaddi minn fuq l-ispazju tal-ajru tal-Unjoni u fuq l-aċċess għall-ajruporti tal-Unjoni mit-trasportaturi tal-ajru Belarussi kollha. Għal dak il-ghan, huwa qabel mal-President Russu Vladimir Putin dwar l-ippjanar tal-ftuh ta' rotot godda tal-linji tal-ajru għal Belavia. Il-manigment ta' Belavia qal ukoll lill-impjegati tiegħu biex ma jipprotestawx kontra l-irregolaritajiet tal-elezzjoni u d-detenzjonijiet tal-massa fil-Belarusija, għall-fatt li Belavia hija intrapriża tal-Istat.	2.12.2021

	Ismijiet Trażlitterazzjoni tal-ortografija Belarussa Trażlitterazzjoni tal-ortografija Russa	Ismijiet (Ortografija Belarussa) (Ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
				Għaldaqstant, Belavia qed tibbenefika mir-reġim ta' Lukashenka u tappoġġah. Belavia kienet involuta biex jingiebu migranti mil-Lvant Nofsani lejn il-Belarussja. Migranti li jixtiequ jaqsmu l-fruntiera esterna tal-Unjoni qed itiru lejn Minsk abbord titjiriet operati minn Belavia minn għadd ta' pajjiżi mil-Lvant Nofsani, b'mod partikolari il-Libanu, l-Emirati Gharab Magħquda u t-Turkija. Biex tiffacilita dan, Belavia fethet rotot tal-ajru godda u żiedet l-għadd ta' titjiriet fuq rotot eżistenti. Operaturi turistiċi lokali hadmu bħala intermedjarji fil-bejgħ ta' biljetti ta' Belavia lil migranti prospettivi, u b'hekk għenu lil Belavia żżomm profil baxx. Belavia għaldaqstant qed tikkontribwixxi għal attivitajiet tar-reġim ta' Lukashenka li jiffacilitaw il-qsim illegali tal-fruntieri esterni tal-Unjoni.	
17.	Republican unitary enterprise "TSENTRKURORT"	Рэспубліканскае ўнітарнае прадпрыемства "ЦЭНТРКУРОРТ" Республикаское унитарное предприятие "ЦЕНТРКУРОРТ"	Indirizz: 39 Myasnikova St., Minsk, Belarus, 220030 Data ta' reġistrazzjoni: 12.8.2003 Numru ta' reġistrazzjoni: 100726604	Il-kumpannija turistica tal-istat Tsentrkurort tagħmel parti mid-Dipartiment tal-Affarijiet Presidenzjali tal-Belarussja. Huwa rrapportat li Tsentrkurort hija wahda mill-kumpanniji li tikkordina l-fluss ta' migranti li għandhom l-intenzjoni li jaqsmu l-fruntiera bejn il-Belarussja u l-Istati Membri tal-Unjoni. Tsentrkurort għenet lil mill-anqas 51 ċittadin Iraqui jakkwistaw viżi għaž-żjara tagħhom fil-Belarussja, u ffirmat kuntratt għal servizzi tat-trasport mal-kumpannija Belarussa Stroitur, li toffri kiri ta' xarabankijiet bix-xufier. Ix-xarabankijiet ibbukkjati minn Tsentrkurort ittrasportaw lill-migranti, inkluż tfal, mill-ajruport ta' Minsk sal-lukandi. Għaldaqstant Tsentrkurort qed tikkontribwixxi għal attivitajiet tar-reġim ta' Lukashenka li jiffacilitaw il-qsim illegali tal-fruntieri esterni tal-Unjoni.	2.12.2021
18.	LLC Oskartour	ООО Оскартур	Indirizz: 25 Karl Marx St., room 1n, Minsk, Belarus Data ta' reġistrazzjoni: 18.10.2016	Oskartur huwa operatur turistik, li ffacilita l-kisba ta' viżi għal migranti gejjin mill-Iraq u organizza l-vjaġġ sussegwenti tagħhom lejn il-Belarussja permezz ta' titjiriet minn Bagdad għal Minsk. Dawk il-migranti Iraquin aktar tard ġew ittrasporati sal-	2.12.2021

	Ismijiet Trażlitterazzjoni tal-ortografija Belarussa Trażlitterazzjoni tal-ortografija Russa	Ismijiet (Ortografija Belarussa) (Ortografija Russa)	Informazzjoni ta' identifikazzjoni	Raġunijiet għall-elenkar	Data tal-elenkar
			Numru ta' registrazzjoni: 192721937	fruntiera ta' bejn il-Belarussja u l-Unjoni bil-ghan li jaqsmuha b'mod illegali. Bis-saħħa ta' Oskartur u l-kuntatti tiegħu mal-linji tal-ajru Iraqin, l-awtoritajiet Belarussi u l-kumpannija tal-Istat Tsentrkurort, tnedew titjiriet regolari minn Bagdad għal Minsk mit-trasportatur tal-ajru Iraq, sabiex jingiebu aktar persuni lejn il-Belarussja biex jaqsmu b'mod illegali l-fruntieri esterni tal-Unjoni. Oskartur ha sehem f'din l-iskema għall-qsim illegali tal-fruntieri mwettqa mis-servizzi tas-sigurtà Belarussi u kumpanniji tal-Istat. Għaldaqstant qed jikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	
19.	Republican subsidiary unitary enterprise "HOTEL MINSK"	Гатэль « МІНСК» Республиканское дочернее унитарное предприятие ОТЕЛЬ «МИНСК»	Indirizz: 11 Nezavisimosti Ave., Minsk, Belarus Tel: +375 (17) 209-90-61 Fax: +375 (17) 200-00-72 Indirizz elettroniku: hotelminsk@udp.gov.by; marketing@hotelminsk.by Sit web: http://hotelminsk.by/ Data ta' registrazzjoni: 26.12.2016 / 3.4.2017 Numru ta' registrazzjoni: 192750964	Hotel Minsk hija kumpannija sussidjarja tal-Belarus President Property Management Directorate – aġenzija tal-gvern li tirrapporta direttament lill-President. Hotel Minsk hadet sehem f'din l-iskema ta' qsim illegali tal-fruntieri mwettqa mis-servizzi tas-sigurtà Belarussi u kumpanniji tal-Istat. Il-migranti ngħataw akkomodazzjoni fil-lukanda qabel ma ġew ittrasportati lejn il-fruntiera bejn il-Belarussja u l-Istati Membri tal-Unjoni sabiex jaqsmuha b'mod illegali. Il-migranti Iraqin elenkaw lill-Hotel Minsk bħala residenza temporanja fl-applikazzjonijiet tal-viża Belarussa tagħhom, li ġew ippreżentati immedjatament qabel il-wasla tagħhom fil-Belarussja. Għaldaqstant, Hotel Minsk qed tikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
20.	Open Joint Stock Company "HOTEL PLANETA"	ААТ « ГАСЦІНІЦА ПЛАНЕТА» ОАО «ГОСТИНИЦА ПЛАНЕТА»	Indirizz: 31 Pobediteley Ave., Minsk, Belarus Tel: +375 (17) 226-78-53 Fax: +375 (17) 226-78-55 Indirizz elettroniku: planeta@udp.gov.by Sit web: https://hotelplaneta.by/ Data ta' registrazzjoni: 1.2.1994/ 6.3.2000	Hotel Planeta hija kumpannija sussidjarja tal-Belarus President Property Management Directorate – aġenzija tal-gvern li tirrapporta direttament lill-President. Hotel Planeta hadet sehem fl-iskema għall-qsim illegali tal-fruntieri mwettqa mis-servizzi tas-sigurtà Belarussi u l-kumpanniji tal-Istat. Il-migranti ngħataw akkomodazzjoni fil-lukanda qabel ma ġew ittrasportati lejn il-fruntiera bejn il-Belarussja u l-Istati Membri tal-Unjoni sabiex jaqsmuha b'mod illegali. Huma hallsu USD 1 000 lil aġent tal-ivjaġġar f'Bagdad għat-titjira, viża turistika u soġġorn fil-lukanda.	2.12.2021

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (Ortografija Belarussa) (Ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
			Numru ta' registrazzjoni: 100135173	Għaldaqstant, Hotel Planeta qed tikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	
21.	ASAM (Asobnaia sluzhba aktyunyk merapryemstvau) OSAM (Otdiel'naya sluzhba aktivnykh mieropriyatij)	Асобная служба актыўных мерапрыемстваў (АСАМ) Отдельная служба активных мероприятий (ОСАМ)	Indirizz: State Border Committee of the Republic of Belarus, 24 Volodarsky St., 220050, Minsk, Belarus	ASAM (Separate Service for Active Measures) hija unità speċjali Belarussa tal-gwardji tal-fruntiera kkontrollata minn Viktor Lukashenka u mmexxija minn Ihar Kruchkou. Il-forzi ta' ASAM taħt l-operazzjoni speċjali "Gate" jorganizzaw qsim tal-fruntieri illegali mill-Belarussja lejn Stati Membri tal-Unjoni u huma involuti direttament fit-trasportazzjoni fiżika tal-migranti lejn in-naħa l-oħra tal-fruntiera. Barra minn hekk, ASAM tiċċarġja lill-migranti trasportati għall-qsim tal-fruntiera. Għaldaqstant, ASAM qed tikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
22.	Cham Wings Airlines		Indirizz: P.O. Box 30588 Damascus, Syria Sit web: https://chamwings.com/	Cham Wings Airlines huwa operatur ta' titjiriet charter mis-Sirja għall-Belarussja. Il-kumpannija ziedet l-għadd ta' titjiriet minn Damasku għal Minsk mis-sajf tal-2021 sabiex tittrasporta migranti lejn il-Belarussja, li kellhom l-intenzjoni li jaqsmu illegalment il-fruntieri esterni tal-Unjoni. Fil-ħarifa tal-2021, Cham Wings fethet ukoll żewġ uffiċċji godda f'Minsk sabiex tkun tista' torganizza t-titjiriet bejn Damasku u Minsk. Għaldaqstant, Cham Wings Airlines qed tikkontribwixxi għal attivitajiet tar-reġim ta' Lukashenka li jiffaċilitaw il-qsim illegali tal-fruntieri esterni tal-Unjoni.	2.12.2021
23.	VIP Grub		Indirizz: Büyükdere Cad., No:201, Istanbul, Turkey	VIP Grub huwa servizz tal-passaporti u l-viża bbażat f'Istanbul, it-Turkija, li jorganizza vjaġġi lejn il-Belarussja bl-intenzjoni espliċita li jiffaċilita l-migrazzjoni lejn l-Unjoni. VIP Grub jirreklama b'mod attiv il-migrazzjoni lejn l-Unjoni. Għaldaqstant, VIP Grub qed jikkontribwixxi għal attivitajiet tar-reġim ta' Lukashenka billi jiffaċilita l-qsim illegali tal-fruntieri esterni tal-Unjoni.	2.12.2021

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (Ortografija Belarussa) (Ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
24.	Open Joint Stock Company "Grodno Azot" Inkluz il-fergħa «Khimvolokno Plant» JSC «Grodno Azot»	ААТ "Гродна Азот" ОАО "Гродно Азот" Філіял "Завод Хімвалакно" ААТ "Гродна Азот" Філіял «Завод Хімволокно» ОАО «Гродно Азот»	Indirizz: 100 Kosmonavtov Ave., Grodno, Belarus Data ta' registrazzjoni: 1965 Numru ta' registrazzjoni: 500036524 Sit web: https://azot.by/en/ Indirizz: 4 Slavinskogo, St., Grodno, 230026, Belarus Data ta' registrazzjoni: 12.5.2000 Numru ta' registrazzjoni: 590046884	Grodno Azot huwa produttur kbir tal-Istat li jipproduci komponenti tan-nitroġenu, ibbażat fi Grodno. Lukashenka iddeskriviha bħala "intrapriża importanti hafna, wahda strateġika". Grodno Azot huwa l-proprietarju wkoll ta' Khimvolokno Plant, li huwa manifattur kbir ta' poliamidi u poliesteri u materjali kompożiti. Grodno Azot u Khimvolokno Plant tiegħu huma sors ta' dħul sostanzjali għar-reġim ta' Lukashenka. Lukashenka żar il-kumpanija u ltaq' mar-rappreżentanti tagħha, waqt li ddiskutew il-modernizzazzjoni tal-impjant u forom varji ta' għajjuna tal-Istat. Lukashenka wiegħed ukoll li ser jintuża self għall-bini ta' impjant gdid tan-nitroġenu fi Grodno. Għaldaqstant, Grodno Azot qed tibbenefika mir-reġim ta' Lukashenka. Il-haddiema ta' Grodno Azot, inkluz l-impjegati tagħha fi Khimvolokno Plant, li hadu sehem fi protesti paċifiċi kontra r-reġim u harġu bi strajk, ingħataw s-sensja, ġew intimidati u mhedda kemm mill-manigment ta' Grodno Azot kif ukoll mir-rappreżentanti tar-reġim. Għaldaqstant, Grodno Azot hija responsabbli għar-repressjoni tas-soċjetà ċivili.	2.12.2021
25.	State Production Association Belarusneft	Дзяржаўнае вытворчае аб'яднанне «Беларуснафта» Государственное производственное объединение «Белоруснефть»	Indirizz: 9 Rogachevskaya St., Gomel, 246003, Belarus Data ta' registrazzjoni: 25.2.1966 Numru ta' registrazzjoni: 400051902	Belorusneft hija kumpanija tal-istat li topera fis-settur petrokimiku. Il-manigment tal-kumpanija ta s-sensja lill-haddiema li harġu fuq strajk, hadu sehem fil-protesti kontra r-reġim jew appoġġaw pubblikament dawn il-protesti. Għaldaqstant Belorusneft hija responsabbli għar-repressjoni tas-soċjetà ċivili.	2.12.2021

	Ismijiet Trazlitterazzjoni tal-ortografija Belarussa Trazlitterazzjoni tal-ortografija Russa	Ismijiet (Ortografija Belarussa) (Ortografija Russa)	Informazzjoni ta' identifikazzjoni	Raġunijiet għall-ejenkar	Data tal-ejenkar
26.	Open Joint Stock Company Belshina	ААТ “Белшина” ОАО “Белшина”	Indirizz: 4 Minskoe Shosse St., Bobruisk, 213824 Belarus Data ta' reġistrazzjoni: 10.1.1994 Numru ta' reġistrazzjoni: 700016217 Sit web: http://www.belshinajsc.by/	Belshina hija wahda mill-kumpanniji ewlenin tal-Istat fil-Belarus u manifattur kbir tat-tyres tal-vetturi. Bħala tali, hija sors sostanzjali ta' dħul għar-reġim ta' Lukashenka. L-Istat tal-Belarus qad jagħmel profitt dirett mill-qliġ ta' Belshina. Għaldaqstant, Belshina tappoġġa r-reġim ta' Lukashenka. L-impjegati ta' Belshina li pprotestaw u ħarġu fuq strajk wara l-elezzjonijiet presidenzjali tal-2020 fil-Belarus nġhataw is-sensja. Għaldaqstant, Belshina hija responsabbli għar-repressjoni tas-soċjetà ċivili.	2.12.2021”.